



**ТАТАРСТАН РЕСПУБЛИКАСЫ
ЗАКОНЫ**

Тәмәкесез никотинлы продукцияне, никотин кертү электрон системаларын балигъ булмаганнарга сатуны тыю турында һәм Татарстан Республикасының аерым закон актларына үзгәрешләр кертү хакында

Татарстан Республикасы
Дәүләт Советы тарафыннан
2019 елның 24 декабрендә
кабул ителде

1 статья. Әлеге Законның жайга салу предметы

Әлеге Закон «Россия Федерациясендә гражданның сәламәтлеген саклау нигезләре турында» 2011 елның 21 ноябрәндәге 323-ФЗ номерлы Федераль закон һәм «Россия Федерациясендә бала хокукларының төп гарантияләре турында» 1998 елның 24 июлендәге 124-ФЗ номерлы Федераль закон нигезендә гражданның сәламәтлеген яклау һәм саклау максатларында Татарстан Республикасы территориясендә тәмәкесез никотинлы продукцияне, никотин кертү электрон системаларын унсигез яшкә житмәгән затларга (алга таба – балигъ булмаганнар) сатуны тыюны билгели.

2 статья. Әлеге Законда кулланыла торган төп төшенчәләр

1. Әлеге Закон максатларында түбәндәге төп төшенчәләр кулланыла:

1) тәмәкесез никотинлы продукция – никотин булган һәм никотинны теләсә нинди ысул белән куллану өчен билгеләнгән продукция (Россия Федерациясе законнары нигезендә теркәлгән тәмәке әйберләреннән һәм дару чараларыннан тыш);

2) никотин кертү электрон системасы – никотин кертү электрон системалары өчен сыекчаны кулланучы сулый торган аэрозольгә (парга) әйләндерү өчен кулланыла торган электрон жайланма (Россия Федерациясе законнарында билгеләнгән тәртиптә теркәлгән медицина әйберләреннән тыш).

2. Әлеге Законда кулланыла торган әлеге статьяда билгеләнмәгән төшенчәләр федераль законнардагы мәгънәләрендә кулланыла.

3 статья. Тәмәкесез никотинлы продукцияне, никотин кертү электрон системаларын балигъ булмаганнарға сатуны, шулай ук аларны тәмәкесез никотинлы продукция куллануга жәлеп итүне тыю

1. Тәмәкесез никотинлы продукцияне, никотин кертү электрон системаларын балигъ булмаганнарға сату тыела.

2. Никотин кертү электрон системаларын, тәмәкесез никотинлы продукцияне балигъ булмаганнар өчен сатып алу йөз аларға тапшыру юлы, никотин кертү электрон системаларыннан файдалану, тәмәкесез никотинлы продукцияне теләсә нинди ысул белән куллану тәкъдиме яисә таләбе белән аларны тәмәкесез никотинлы продукция куллануга жәлеп итү тыела.

4 статья. Административ хокук бозулар турында Татарстан Республикасы кодексына үзгәрешләр кертү хақында

Административ хокук бозулар турында Татарстан Республикасы кодексына (Татарстан Дәүләт Советы Жыйелма басмасы, 2006, № 12 (I өлеш); 2007, № 11; 2009, № 2, № 7 – 8 (I өлеш), № 9 – 10, № 12 (I өлеш); 2010, № 1 – 2, № 3, № 6 (I өлеш), № 7 (I өлеш), № 7 (II өлеш), № 10 (II өлеш); 2011, № 6 (I өлеш), № 8 (I өлеш), № 10 (I өлеш), № 11 (I өлеш); 2012, № 1, № 6 (I өлеш), № 7 (I өлеш), № 12 (I өлеш); 2013, № 1, № 2 (I өлеш), № 6 (II өлеш), № 7, № 10; 2014, № 1 – 2, № 5, № 6 (I өлеш), № 7, № 12 (III өлеш); 2015, № 3, № 4, № 12 (I өлеш); 2016, № 5, № 7 – 8; Татарстан Республикасы законнар жыйелмасы, 2017, № 33 (I өлеш), № 55 (I өлеш), № 85 (I өлеш), № 94 (I өлеш); 2018, № 22 (I өлеш), № 83 (I өлеш) түбәндәге үзгәрешләрне кертергә:

1) 2 бүлеккә түбәндәге эчтәлекле 2.16 статья өстәргә:

«2.16 статья. Тәмәкесез никотинлы продукцияне, никотин кертү электрон системаларын балигъ булмаганнарға сатуны тыюны бозу, шулай ук балигъ булмаганнарны тәмәкесез никотинлы продукция куллануга жәлеп итү

Тәмәкесез никотинлы продукцияне, никотин кертү электрон системаларын балигъ булмаганнарға сатуны тыюны бозган, шулай ук балигъ булмаганнарны тәмәкесез никотинлы продукция куллануга жәлеп иткән өчен –

гражданнарға – өч меңнән алып биш мең сумга кадәр; вазыйфаи затларға – утыз меңнән алып илле мең сумга кадәр; юридик затларға йөз меңнән алып йөз илле мең сумга кадәр күләмдә административ штраф салына.»;

2) 7.1 статьяда «2.11 – 2.15» саннарын «2.11 – 2.16» саннарына алмаштырырга;

3) 8.1 статьяның 14 өлешендә «2.15 статьяның 2 өлешендә,» сүзләрәннән соң «2.16,» саннарын өстәргә.

5 статья. «Татарстан Республикасында муниципаль берәмлекләрнең жирле үзидарә органнарына административ хокук бозулар турында беркетмәләр төзүгә вәкаләтле вазыйфай затлар исемлеген билгеләү буенча Татарстан Республикасының дәүләт вәкаләтләрен бирү хакында» Татарстан Республикасы Законына үзгәреш керту турында

«Татарстан Республикасында муниципаль берәмлекләрнең жирле үзидарә органнарына административ хокук бозулар турында беркетмәләр төзүгә вәкаләтле вазыйфай затлар исемлеген билгеләү буенча Татарстан Республикасының дәүләт вәкаләтләрен бирү хакында» 2010 елның 30 июлендәге 60-ТРЗ номерлы Татарстан Республикасы Законының 1 статьясына (Татарстан Дәүләт Советы Жыйелма басмасы, 2010, № 7 (II өләш); 2013, № 2 (I өләш), № 6 (II өләш), № 7, № 10; 2014, № 7; 2015, № 3, № 4; Татарстан Республикасы законнар жыйелмасы, 2017, № 55 (I өләш); 2018, № 22 (I өләш), № 83 (I өләш); 2019, № 79 (I өләш), «2.15 статьяның 2 өләшендә,» сүзләреннән соң «2.16,» саннарын өстәп, үзгәреш кертергә.

6 статья. Әлеге Законның үз көченә керү тәртибе

Әлеге Закон рәсми басылып чыккан көненнән соң 10 көн узгач үз көченә керә.

Татарстан Республикасы
Президенты



Р.Н. Миңнеханов

Казан, Кремль
2019 ел, 25 декабрь
№ 106-ТРЗ